

SAAN A 'HUEN A 'CRIEN

ε 'cru la

¹Mɔ -bu, -ε mɔ 'cve a ye'nanyɔ, 'mɔ -yɪ 'aan 'cve, ε kɔ 'a nyibli a pepe 'huen- mɔ 'cru -ni. 'N nve ne 'a mu ni -tεε. Ε 'yɪ 'mɔ ni -do 'pa-, 'n 'yɪ 'a mu -nve -ni. Nyibli a pepe -bu, -v yɪ Nyɪsua a -tɪ a -tεε, v nve ne 'a mu ni -we. ²'N nve ne 'a mu ni, -kɔtɪ a kɔ 'mu 'huen-, -a yɪ Nyɪsua a -tɪ a -tεε ni, 'kɪ 'lɪ -aan =wɪ kɪ, kɔ, ε 'mu 'lɪ -aan =wɪ kɪ 'cibi -ni 'a -ne ti.

³-Aan 'Baɪ Nyɪsua kɔ 'a 'Yɪ -Yusu 'Kɪsɪ 'huen-, v di nu -a mu =haande -mɔ, kɔ, v 'mu -aan nyai yru, kɔ, v 'mu -a mu kɪbɔwɛenle -nyɪ. -A mu -mu', -v yɪ -tɪ a -tεε =wien le kve, 'tɪ-, -v nunve -ni, ke- ε di 'mu =tɪ, 'kɪ 'v -a mu -mɔ.

-Ba nunve -ni

⁴'N kɔ mɔ plɔ a bleele dɪaktɪ, -tε 'n 'wɪn mɔ, -ε mɔ, 'aan 'cve a nyibli -bɪ, v ne -tεε a 'hru. -Tε -aan 'Baɪ Nyɪsua pɪ le, -ba nu -tebli a nunuo, ke- v ni 'a nunuo. ⁵'A -tɪ o, 'a mu 'cve a nyibli a pepe, dε 'n -hve -bu lee ne 'a mu, ε nɔ- mɔ -ba nunve -ni. De a 'mu, ε 'yɪ teteɓu yrayru 'pa-, a 'yɪ -huan ni 'wɪn. Ε mɔ teteɓu -nɔ, a 'wɪn, kve la 'lɪ ti -mu' 'yɪ bɪ, -ε kɔ 'yɪ v -tuu la 'v -Yusu 'Kɪsɪ a -tɪ a hɪhla -wɪ. ⁶'Bɔ mɔ, -ba nve Nyɪsua kɔ nyibli 'huen-, -ε -bɪ ε -hen 'nyre, -a =tui 'v Nyɪsua a tete ni. -Tɪ -mu', a 'wɪn, kve la 'lɪ ti -mu' 'yɪ bɪ, -ε kɔ 'yɪ v -tu la 'v -Yusu 'Kɪsɪ a -tɪ a hɪhla -wɪ, ε nɔ- mɔ, ba nunve -ni.

-Yusu 'Kɪsɪ a yraanyɔ

⁷'N yɪ 'a mɔ-ɔ 'nɪ -lee -ni, -kɔtɪ hɪlekɔnyɪ -hɔɔhɪ, nu- 'hru 'ne- 'klɔ -bu kɪ. U 'yɪ-t kɪ -wen, -ε mɔ, -Yusu 'Kɪsɪ -he -tonyiblo, 'ε di 'ne- 'klɔ kɪ. Nyiblo 'bɪ yɪ 'pɔple le ni ni, ε mɔ -Yusu 'Kɪsɪ a yraanyɔ -nɔ, -ε keε nyibli. ⁸'A -tɪ, ba =tu 'aan dɪɔnu 'yie, -ε di-e nu, -kvan a pepe, a -nu, ε 'nɪ -ha dadɪ 'pa, keε, a 'mu -haande -mu' 'ye, Nyɪsua pɪ le, ε di 'a mu -mɔ nu.

⁹Ba kɔ 'a yiyie, 'bɪ mɔ, nyiblo 'bɪ 'ye ni na 'hru -mu', -Yusu 'Kɪsɪ tɔɔ ne -a mu, keε, 'bɪ yɪ yɪ ni -bii -ni, 'bɪ yɪ -tebli -bɪ ni ni, nyiblodɪ a 'mu, ε 'yɪ

Nyɪsua -yi. Kεε, nyiblo 'bu ni 'v, 'hru -mυ', -Yusu tɔɔ nε -a mυ, 'bu yɪ-t ni nε 'a -nε ti, nyiblo a 'mυ, nɔ- yi -aan 'Baɪ Nyɪsua, ε kɔ 'a 'Yu 'hυen-. ¹⁰'A -ti, 'n yɪ 'a mυ 'ni -lee -ni, 'bu mɔ, nyiblo 'bu di 'li 'a mυ -mɔ, -tε -Yusu 'Kɪsυ ni la tɔɔlε, 'bu mɔ, 'bu 'yε ni nu tɔɔlε lε, -ε -bɪ a 'ni 'blee 'li-t kva, 'kɪ 'li 'aan 'kayu bu, kɔ, ba hlɔɔ =nε -mɔ lε. ¹¹Nyibli -mυ', -v 'yε ni di-e -mɔ lε ni -hlɔɔ -ni, ε -hen 'nyre, -ε mɔ, yɪnyredε a 'mυ, nyiblo a 'mυ, ε ni, ε kɔ =nυ 'hυen-, υ pε ni.

Le'bɔɔwin

¹²'N kɔ -tεbli -hυɔhυɪ =bu lee nε 'a mυ, kεε, 'ni -hva=a li =bu hlaa 'nε=ε 'cɪɪn -bu 'kwli, -ε nu=o, 'n -hυε =bu di 'li 'a mυ -mɔ, -ε di=e nu, -a 'mυ yɪ bu -nɪ -ni, -a 'mυ=v hla, -aan dɔdυ 'mυ =cε.

¹³'Aan 'bio 'cυε a nyibli -bu, -v ni 'nε-, υ 'beti 'a mυ.